



# మన కథ నిజం కాద!

## - మన్మం శోద



(గత సంచిక తరువాయి)

బైక్ ఆ సాయంత్రం వెంకటాపురం మీదుగా కడియం వైపు సాగుతోంది. గోదావరి పిల్లగాలి మొహనికి తగులుతుంటే సుబూర్ బైక్ని మెల్లిగా నడుపుతున్నాడు. విశాలమైన గోదావరి చిన్న సముద్రంలా తోడొస్తుంది - కొన్ని చోట్ల దగ్గరవుతూ మరికొన్ని చోట్ల దూరమవుతూ. తీరమంతా పెనవేసుకుని గుంపులు గుంపులుగా వున్న కొబ్బరి చెట్లు గాలికి సుతారంగా కదులుతున్నాయి. పైన నీలాకాశం, ఆకుపచ్చని పరిసరాలు కలిసి నది కలనేతగా మెరుస్తోంది.

బైక్ వెనుక కూర్చున్న మహా ఆ సౌందర్యాన్నంతా వింతగా సంతోషంగా చూస్తోంది. మహాదానంద పడిపోతోంది.

"సుబూర్, సుబూర్, ఇక్కడ ఆపవూ గోదావరి మన దగ్గరగా వచేసింది. భలేగుంది" అంది ఎగురుతున్న చున్నీని పట్టుకుంటూ. ఎగురుతున్న క్రాఫ్ సరిచేసుకుంటూ సుబూర్ నవ్వాడు.

"గోదారి మన దగ్గరకి రాలేదు - మనమే గోదారి దగ్గరగా వచ్చాం"

"ఎదో ఒకటి. ఇక్కడ ఆపు"

"అగితే మనం వెళ్లే చోటుకి చీకటి పడుతుంది. మళ్ళీ తీసుకొస్తాగాని యిప్పుడు అలా చూడు చాలు"

"మహా బుంగమూత్రి పెట్టి నువ్వెప్పుడు అంతే" అంది కోపంగా.

సుబూర్ నవ్వాడు.

మహా అప్పుడప్పుడూ ఎగుడు దిగుళ్ళలో అతనికి తగులుతుంది. ఆ స్వర్ఘ గమ్మతుగా వుంది. నరాల్లో ఏదో ఉధ్వగ్నత. కానీ వెంటనే గుర్తొస్తుంది. ఆ అమ్మాయి ఎవరో ప్రేమించిందన్న సంగతి.

వెంటనే పోటుకి గురయిన సముద్రంలా అతని మనసు చప్పబడి పోతుంది.

కాలేజీలో అతను అల్లరి పిల్లలోడే అమ్మాయిల్ని ఆట పట్టించినవాడే కానీ ఎప్పుడూ ఎవర్నీ తాకలేదు. అసలే అమ్మాయిని చూసినా ఆ భావం కలిగేది కాదు.

అమ్మాయిలు వినయంగా, రిజర్స్డ్స్గా వుంటే అబ్బాయిలకి ఆకర్షణ కలుగుతుందన్న విషయం చాలామంది అమ్మాయిలకి తెలియదు. విపరీతమైన అలంకరణ, తెగించినట్లు జవాబులు చెప్పడం, సెల్ ఫోనుల్లోనే జీవితాలు గడపడం - అల్లరి పెట్టడానికి పనికొస్తాయి గాని ప్రేమకి కాదు.

కానీ ఈ లోపున చాలా తమాపాలూ, అదే టైములో అనర్థాలూ జరిగిపోతుంటాయి. అందుకే సుబూర్ వాటి జోలికి పోలేదు.

ఇప్పుడేంటో మహా సాన్నిత్యం అతని మనసు కొత్తరాగాలు పలికిస్తోంది.

మహా మాత్రం ఇదేం పట్టించుకోకుండా పరిసరాల్ని చూస్తోంది.

ఇంతలోనే ఒక మహాదృష్ట నందనవనం ఆమె కళ్ళకి సాక్షాత్కరించింది.

ఒక్కసారిగా లెక్కలేనన్ని రకరకాల చెట్లు, పూలు కనుచూపుమేరంతా పరచుకుని కనిపించాయి.

"సుబూ... ఏంటిదంతా?" అంటూ కెవ్వన అరచింది.

సుబూ ఒక చోట బైక్ ఆపి "దిగు, చెబుతా!" అన్నాడు.

మహా దూకినట్లు బైక్ దిగింది.

"పద. ఇదే కడియం. ఇవన్నీ నర్సరీలు" అన్నాడు సుబూ బైక్కి తాళం వేసి ముందుకి నడుస్తూ.

"అబ్బా, ఏమిటి ఇవి నర్సరీలా నందనవనాలా? ఏ కాశ్మీరుకో వచ్చినట్లుంది" అంది ఎగిరి గంతేస్తూ.

"ఇక్కడ నుండి దేశవిదేశాలకి కూడా మొక్కలు ఎగుమతి అపుతాయి"

మహా సంబరపడిపోతూ నర్సరీలో ప్రవేశించింది.

రకరకాల పేరు తెలియని పూలచెట్లు, ఇండోర్ ప్లాంట్స్ పశ్చ చెట్లు చూసి పరుగులు పెడుతోంది మహా.

అమెనలా వెళ్లనిచ్చి "మాకు కొన్ని ట్రెస్ మీద పెరిగే మొక్కలు కావాలి" అనడిగాడు నర్సరీ చూస్తున్న వృక్షాలిని.

అతను కొన్ని ఎంపిక చేసి చూపించాడు.

ఇంతలో మహా వచ్చి మరి కొన్ని పెల్క్ చేసింది.

అతనే వాటని తొట్టెల్లో మట్టివేసి నాటాడు.

సుబూ బిల్ పే చేసాక "నేను ట్రాలీలో పంపిస్తాను ఇంటికి. పదిహేనురోజుల కొకసారి మా మాలి వచ్చి మందులు వేసి సరిచేస్తాడు" అని చెప్పాడతను.

సుబూ ఎడ్డుకు ఇచ్చాడు.

మహా మహాదానందపడిపోయి "ఫాంకూ సుబూ, ఫాంక్ యూ" అంది పేక్ హండ్ ఇస్తూ.

సుబూ మహా కళ్ళలో ఆనందం చూసి నవ్వుకున్నాడు.

ఇద్దరూ ఇంటికి తిరిగిరాగానే గుమ్మంలో కూర్చున్న పాపాయమ్మ అడిగింది "ఏటూ ఎక్కడికెల్లేరూ?" అంటూ.

"అలా బృందావనానికి ఎల్లొచ్చేవే మామ్మా" అన్నాడు సుబూ మెట్టిక్కుతూ.

పాపాయమ్మ మహా వైపు చూసింది ఆరాగా.

"అపును మామ్మా.. నిజంగా. ఎన్ని చెట్లు.. ఎన్ని పూలు. ఎంత బాగుందో. నువ్వేపుడన్న చూశావా?" అంది.

పాపాయమ్మ అర్థంకాక చిరాగ్గ బుర్ర గోక్కుంది.

అంతలోనే ట్రాలీ గుమ్మంలో ఆగింది.

మాలి మొక్కలు దించుతుంటే వాటని చూసి అప్పుడర్ఘమైంది పాపాయమ్మకి.

"ఓసి మీరెల్లింది కడియానికా? మరామాట చెప్పక బుందావనాలూ... నందనఅనాలు అంటే నాకేంటి తెలుస్తది" అంది.

విరగబడి పూసిన పూలతో ఒరిగిపోయిన పూల తొట్టెలు పైకెళ్తుంటే రామక్రిష్ణ తొంగి చూసి "ఏటింక, పైన సూటింగులూ, డూయట్లూనా?" అన్నాడు వెటుకారంగా.

పాపాయమ్మ చేతిలో వున్న దువ్వేనతో రామక్రిష్ణ కాలిమీద కొట్టి "ఆ వాగుడు మాను. ఇన్నాడంటే ఇప్పుడిక్కడే మొదలయ్యేది పయటింగ్ సీను." అంది కోపంగా.

"అది సరేగాని నేను తెచ్చిన బియ్యం రోజు రోజు తగ్గిపోతున్నాయి. మీరు నా బియ్యం దోసలకి పోసేసుకుంటున్నారా?" అని సరున వచ్చి కోపంగా అడిగింది రామక్రిష్ణ భార్య లత.

"అమ్మ నీ జిమ్మడిపోనో! నేను తెల్ల కాడ్డమీద తెచ్చుకున్న బియ్యం వాడుకుంటున్నా నీ బియ్యం నేనెందుకు ముట్టుకుంటా! అసికాలాడతన్నావా నువ్వు" అంటూ రెచ్చిపోయింది పాపాయమ్మ.

"ఊరికే మాటలు తూలకండి. మీరు తియ్యకపోతే బియ్యం ఏవయిపోతాయి? ఇంకెవరికి కావాలి?" అంది లత అంతకంటే తీవ్రంగా.

పాపాయమ్మ అరికాలి మంట నెత్తికెక్కింది.

లేచి నిలబడి వున్న నాలుగుపాయలు ముడి చుట్టుకుంది.

కొంగు గట్టిగా దోషి "ఏటి, నీ కొంపలో పడి నాలుగు మెతుకులు తింటున్నానని దొంగతనాలు కడతావా? ఆడికి పనిలేదని. నేను కట్టపడి దోసలేసి పాతికా పరకా యిస్తానే వున్నాను. అయినా సుష్టునాతి మాటలాడి సిరాకు తెప్పించేవో రోకలి బండతో బాది పెద్ద జైలు తెల్లిపోతాను. ఏటనుకుంటున్నావో.. ఏంటో!" అంటూ దాదాపు నాట్యమే చేసింది.

అప్పుడే ఆ చోద్యం చూడ్డామని నాలుగు పోర్రను వాళ్ళు గుమ్మాల్లో చేరారు.

లత కొంచెం వెనక్కి తగ్గింది.

కారణం పాపాయమ్మకి భయపడికాదు.

అమెకి పరువు కావాలి. అక్కడున్న పోర్రన్నలో చదువుకున్నదీ, ఉద్యోగం చేస్తున్నదీ తనేనని - తనకొక ప్రత్యేక మర్యాద వుండాలన్నది అమె భావన.

అందుకే గొంతు పెంచదు వీలయినంతవరకు.

"మీరు అరచినంత మాత్రాన నిజం అబద్ధమయిపోదు. బియ్యం కాజేస్తున్నది మీరే. ఆ దొంగని పట్టుకుని తీరతాను" అని పాపాయమ్మకి వినిపించేలా అని లోపలికెళ్ళిపోయింది.

ఆ మాట విని పాపాయమ్మకి బి.పి పెరిగిపోయింది.

వెంటనే ఆమె దృష్టి మెల్లిగా జారుకుంటున్న రామక్రిష్ణ మీద పడింది. కోపంతో గుమ్మం మూలున్న చీపురుకట్ట రామక్రిష్ణ మీదకి వినిసే "ఎదవకానా నువ్వు పనీపాటూ లేకుండా పడి తినబట్టికాదూ అదిన్ని మాటలంటందీ ఏవన్నా పౌరుసపుందరా వంట్లో" అంటూ చిందులేసింది.

"ఎటే, యుద్దరూ కలిసి నామీదడతన్నారూ.. నువ్వు తియ్యకపోతే బియ్యవేవయిపోతాయా? అది తెచ్చి అదే దొంగతనం సేస్తదా?" అన్నాడు రామక్రిష్ణ బయటకెళ్ళిపోతూ.

కొడుకు మాట వినగానే పాపాయమ్మ కోపం ఏడుపుగా మారిపోయి గుమ్మంలో కూలబడిపోయింది.

ఎంతమాటన్నావురూ ఎదవకానా... నా మొగుడే వుంటే ఇంతింత మాటలనేవారా? ఒక్కముక్క సదువుకోకుండా ఏబ్రాసెదవలా తిరుగుతుంటే ఆ పనీ ఈ పనీ జీసి ఎద్దులా పోసించి వుంకో దున్నపోతును తెచ్చి పెళ్ళిచేసాను. సివరికి నాకు దొంగతనం కడతారా? మీ కళ్ళూ కాళ్ళూ వూడిపోనూ ఉండండి. నేనింక సచ్చిపోతా! ఇంతమాటన్నాకా నే బతకను. గోరాట్లో దూకేస్తా" అంటూ మళ్ళీ రయ్యన లేచి వీధివేస్తు పరిగెట్టింది.

ఆ గొడవకి అమ్మజీ పరిగెత్తుకొచ్చి పాపాయమ్మని గట్టిగా పట్టుకుని "ఏటా మాటలు, మామ్మా గోదారి తేరగా దొరికింది మాటిమాటికి దూకెయ్యడానికి. పద లోపలికి" అంది మందలిస్తున్నట్లుగా.

"నన్నట్లుకోకు. నేనింక రానిసేతి కూడు తినను. నన్నోదులు" అంటూ గింజుకుంది పాపాయమ్మ.

"పోనీ నా యింట్లోకి రా. కాసేపుంటే కోపాలు తగ్గుతాయా" అంది అమ్మజీ పాపాయమ్మ గడ్డం పుచ్చుకుని.

"మాశారా ఆవిడ ఫార్ము. నేన్నది చిన్నమాట. ఆవిడెంత డాన్సు చేస్తున్నదో" అంది లత వచ్చి అమ్మాజీతో.

"నీన్నమాట సిన్నమాటా! దొంగతనం కట్టి సతాసారిలా మాటల్లాడతంది. తేలులా సటుక్కున కుట్టేసి నేను డాన్సు కడతన్ననంట" అని రొప్పింది పాపాయమ్మ.

"ఏంటి గొడవ, ఏమయ్యింది?"

సుబ్బా గొంతు విని చటుక్కున అందరూ తలలు లోపలికి లాక్కున్నారు.

"ఏం లేదులే అన్న ఏదో ఇంటి గొడవ" అంది. అమ్మాజీ పై మెట్లుమీద నిలబడ్డ సుబ్బాని చూస్తా.

"ఆవిడ పెద్దావిడ. బి.పి వుంది. ఎందుకావిణ్ణి భాధించడం?" అన్నాడు సుబ్బా కోపంగా.

పాపాయమ్మ గడప మీద కూర్చుని వెక్కెక్కి ఏడుస్తోంది ముక్కు చీరుతూ.

"మామ్మా నీకే చేప్పేది. ఏంటి చిన్నపిల్లలనుకుంటున్నావా? ఆ ఏడుపేంటి? ఏ పక్కవాతమన్న వస్తే ఎవరూ మొహం చూడరు. అన్నం తిని పడుకో. ఆవిడకి అన్నం పెట్టండి" అని లోపలికెళ్ళాడు సుబ్బా.

"అవును లతొదినా మామ్మా దొంగతనాలు చెయ్యదు. నిజవేంటో తెలుస్తాది నిదానంగా. మామ్మాకి అన్నం పెట్లు అంది లతతో. సుబ్బా గొంతు వింటేనే భయం లతకి.

ఆ దెబ్బకి మాటల్లాడకుండా కంచంలో అన్నం పెట్లుకుని తెచ్చి అమ్మాజీ కిచ్చి వెళ్లిపోయింది లత.

నేను తిననని మొరాయించిన పాపాయమ్మని బుజ్జిగించి అన్నం తినిపించింది అమ్మాజీ ఎలానో.



తెలతెలవారుతుందన్న సంకేతంగా పక్కుల అరుపులు విని ఏదో గుర్తొచ్చిన రానిలా గబగబా లేచి టైర్స్ మీదకి పరిగెత్తుకెళ్లింది మహా.

తొలి సూర్యకీరణాల్లో టైర్స్ మీద అమర్చిన మొక్కలన్నీ తళతళా మెరుస్తున్నాయి. పూలుగాలికి సయ్యాటలాడుతున్నాయి. గుత్తులు గుత్తులుగా గులాబీలు, రంగురంగుల మందారాలు, ప్రౌభ్రవీ బంతి, చామంతి పూలతో తోటంతా మెరుస్తుంటే పరవశంగా రెండు షైబర్ కుర్చీలు అక్కడ వేసి గబగబా 'సుబ్బా, సుబ్బా' అని కుదిపిలేపింది.

సుబ్బా చిరాగ్గా కళ్ళు తెరచి "ఏమయ్యింది?" అన్నాడు.

"నువ్వోక సారి రమ్మంటే" అంటూ కంగారు పెట్టింది మహా.

సుబ్బా కళ్ళు తెరచి బద్దకంగానే లేచి మహాని అనుసరించాడు.

సుబ్బాని కుర్చీలో కూర్చోబెట్టి "చూడు పూలెంత అందంగా వున్నాయో! టైర్స్ ఎంతందంగా వుందో కద!" అంది మహా.

సుబ్బా చుట్టూ చూశాడు. టైర్స్ నిజంగానే చాలా అందంగా వుంది. మొక్కలతో. రకరకాల రంగుల పూలు రమణీయంగా మెరిసిపోతున్నాయి. దూరంగా నిశ్చల చిత్రంలా కనిపిస్తూ ప్రవోస్తున్న గోదావరి.

"అవును అయితే ఏం చెయ్యాలిప్పుడు బంగారంలాంటి నిద్ర చెడగొట్టేసావ్"

"ఎప్పుడూ పోయే నిద్రే మొద్దా! ఇంతందమెప్పుడయినా చూశావా?" అంది మహా.

సుబ్బా ఆమె వైపు చిత్రంగా చూశాడు.

సంతోషంగా వున్నప్పుడు నోరు జారుతుంటుంది మహా.

"అర్ధరే. ఎప్పుడూ ఈ పోకులేనా.. ఏదో ఇంజనీరింగ్ చేసేనన్నావుకదా.. ఉద్దోగం చెయ్యకూడదూ! కాలక్షేపంగా వుంటుంది" అన్నాడు సుబ్బా.

బదులుగా సుబ్బావైపుదోలా చూసింది.

"నేనేమన్నా తప్పుగా మాటల్లడేనా?"

తల అడ్డంగా వూపింది మహా.

"మరి?"

మహా తలదించుకుని "డిగ్రీ పూర్తి చెయ్యలేదు" అంది గొళ్లిగినట్టుగా

"ఏం?"

మళ్ళీ మోనం వహించింది మహా.

"నీ లో ఎఫ్ఫర్లో పడి వదిలేసావా?"

"ఏంకాదు"

"సర్లే. నువ్వేందుకొదిలేస్తే నాకేంటిగాని. ఇప్పుడయినా పూర్తిచెయ్యేచేమో కదా" అన్నాడు సుబ్బా.

సరిగ్గా అప్పుడే అమ్మాజీ వచ్చింది కాఫీ కలపడానికి.

"గుడ్మార్చింగన్నా.. అప్పుడే లేచిపోయావేంటీరోజు" అని నవ్వుతూ.

"ఇదిగో ఈ మహాతల్లి లేపేసింది కొంపంటుకున్నట్లు. తీరా చూస్తే ఈ మొక్కలు చూడటానికంట" అన్నాడు సుబ్బా వెటకారంగా.

అమ్మాజీ కళ్ళు మెరిసాయి మొక్కలు చూసి.

"అబ్బా.. నిజంగానే ఎంతబాగున్నాయో అన్నా. ఇంటికందం వచ్చేసింది" అంది ఆనందంగా.

"సర్లే ముందెళ్ళి కాఫీ కలుపు" అంటూ బాత్రూం వైపు వెళ్ళాడు సుబ్బా.

అమ్మాజీ వంటగదిలో తెళ్ళింది. పైభాగంలో కొచ్చిందగ్గర్రుండి అమ్మాజీయే వచ్చి ఫీల్డరేసి కాఫీ పెడుతుంది.

సుబ్బా వచ్చేసరికి కాఫీ రెడీ చేసింది.

ముగ్గురూ కూర్చుని కాఫీ తాగుతుంటే "చదువెలాగూ లేదు వంటన్నా నేర్చుకో" అన్నాడు సుబ్బా మహా వైపు చూస్తూ.

"ఛీ పాపగారేం వంట చేస్తారన్నా.. నేనున్నాగా ఎంతసేపు చేస్తా" అంది అమ్మాజీ.

"చదువు పూర్తిచేయమనే చెబుతున్నా" అంటూ క్రీగింట మహా వైపు చూశాడు సుబ్బా.

"కుదరదన్నాను కదా!" మొండిగా జవాబిచ్చింది మహా.

"అదే. ఎందుకని అడుగుతున్నా?"

"అదే.. ఎందుకని.. ఇంటుప్పు లేదా?"

"అదేం కాదు. డీబార్ చేసారు."

సుబ్బాకి ఒక్కసారి పాలమారి కాఫీ బట్టలమీద పడింది.

"డీబారా.."

"డీబారంటే తెలుసా?" కళ్ళు తీప్పి అడిగింది మహా.

"తెలుసు. ఎందుకు?"

"ఎందుకంటే.. ఎందుకంటే.. కాపీ కొడుతూ దొరికిపోయా" కళ్ళు చికిలించి సిగ్గుపడింది మహా.

వెంటనే ప్లాక్ తిన్నట్లు బిగుసుకుపోయాడు సుబ్బా.

ఆపెంటనే అమాంతం కుర్కీలోంచి క్రింద కూలబడి "ఓరి దేవుడా.. నీకి కళలు కూడా వున్నాయా తల్లి! అంత బాగా చదివేదానివా?" అన్నాడు తలకొట్టుకుంటూ.

అమ్మాజీకి కూడా కొంత అర్థమయ్యాంది.

అడపిల్ల అందులో కాపీ కొట్టడం. చాలా ఆశ్చర్యమనిపించింది అమ్మాజీకి.

"అదేం కాదు. నేను మెరిట్ స్కూడంటుని" గోముగా చెప్పింది మహా.

"తల్లి, కాస్త అర్థమయ్యాట్లు చెప్పు"

"అంటే ఫైంట్ర్షో బెట్ వేశా. ఇన్విజిలేటర్కి దొరక్కుండా చేస్తానని. కానీ ఆ రాస్క్యూల్ వుంది చూశావా. అది నా చేత బెట్ వేయించి మళ్ళీ చిన్నగా ఇన్విజిలేటర్కి చేపేసింది. అందుకని దొరికిపోయా. లేకపోతేనా?"

సుబ్బా తలపట్టుకున్నాడు.

"మా మమ్మి మేనేజ్ చెయ్యగలదనుకో. కానీ దేడీ ఒప్పుకోలేదు. అందుకే చదువు మానేయాల్సిచింది." అంది కాస్త బాధగా మహా.

"అవున్నే తల్లి, మీలాంటి డబ్బున్న వాళ్ళకి చదువులేందుకులే" అంటూ అమ్మాజీ వైపు తిరిగి రాత్రి గొడవేంటి?" అనడిగాడు సుబ్బా.

"ఎవుందిలే అన్న మామూలే. పాపం పాపాయమ్మకి అన్నీ కప్పాలే. ఆ రామకీష్ణగాడు మామూలే. ఆ రామకీష్ణగాడు పనిపాటూ చెయ్యడు. ఆ లతొదిన రోజూ యిన్ని బియ్యం అని తెచ్చి డబ్బాలో పోస్తుంది. అయి తగ్గాయంట. పాపాయమ్మ మామ్మ దోసలికి పాడేస్తుందని గొడవ. కానీ మామ్మ తెల్లకార్డు మీద బియ్యవే వాడతది. నేనేకదా పిండి రుబ్బేది నాకు తెలుసు." అంది అమ్మాజీ.

"రోజూ బియ్యం తెస్తుందా? అదేంటి?"

"ఎమో అన్నా.. ఎందుకో మరి అలాగే రెండు మూడు కేజీలు తెస్తుది."

సుబ్బా మహా వైపు తిరిగి "చూశావా, నిజమైన కప్పాలు యిలా వుంటాయి. మీరు వూహాంచుకున్న కప్పాలు అలా వుంటాయి. వీళ్ళంతా బీదవాళ్ళే. చిత్తికిపోయిన వాళ్ళే. కానీ లేకివాళ్ళ కాదు. వీళ్ళ కప్పాలకి కారణం మగవాళ్ళ పనిచేయకుండా తాగితందనాలాడటం ఆడవారు ఆర్థికంగా చిదికిపోయి రోడ్డున పడటం" అన్నాడు.

"నాకెందుకు చెబుతున్నావీ?" అంది కాస్త కోపంగా మహా.

"అలోచిస్తావని"

"మరి నువ్వు కూడా తాగుతున్నాముగా" అంది మహా సూటిగా.

మహా మాటకి తెల్లబోయినట్లు చూశాడామె వైపు.

అమ్మాజీ కూడా ఇబ్బందిగా యిద్దరివైపు చూసి "మళ్ళీ వస్తా అన్నా" అంటూ జారుకుంది అక్కడినుండి.

( కొనసాగింపు వచ్చేనెలలో)

Post your comments